

जाऊन आपल्या रांगाफोडीनांत; असें पाहून हेनरी राजा हास्यमुख करून बोलिला, “ हे माझे मित्र हो, ते प्रारंभ करीत नाहीत तर आपण त्यांस करून दाखवूं; क्वातर आतां पुढें, देवव्रित्त तुमचें संरक्षण करील ” हें ऐकून शब्द करीत होत्साते, ते इंग्लिश पुढें झाले; तंव पर्यंत फ्रेंच त्यांस न भिऊन वाट पहात बसले होते. जा इंग्लिश तीरंदाजांची मोठी कीर्ति होती, त्याणें तीन फुट लांब अशे बाणाची एक दमवृष्टि केली; ती पासून शत्रूंचा बहुत नाश झाला. ते तीरंदाज तों पर्यंत कोडे लपून होते, आणि अकस्मात् येऊन बाण मारूं लागले; त्यांवर फ्रेंचांचे घोडेस्वार चढून गेले; त्यांची अशी धांदल झाली कीं, इंग्लिशांनी तें पाहून धतुष्य बाण टाकून दिले; आणि ते तरवारी घेऊन त्या मध्यें शिरले. ते इंग्लिश दुखण्यामुळे अशक्त झाले होते, लपून मध्यम त्यांस फ्रेंचांनीं मागे पळविलें; परंतु त्यांचा पराक्रम असा

(२४९)

सा कीं, ते अकस्मात् शत्रूंवर जाऊन कोसळले;
तेणेंकरून फ्रेंचांचा पराजयच झाला.

फ्रेंच त्या लढाईंत सर्वत्र पराभव पावले;
त्यांची फौज अरुंद जाण्यांत होती, सणून तीस प-
ळतां येईना; आणि लढाईही साधेना. यामुळे
त्याणीं इतकें मात्र केले कीं, प्रेतांचे दिगानीं भूमि
व्यापिली. शत्रूंपासून निवारणाचें भय अगदीं गे-
ल्यावर, सैन्याचे पाठीमागून एक दंगला झाला. तो
असा. कितिएक भिकाऱ्यानीं येऊन इंग्लिशां-
चे बुणग्यावर हल्ला केला; आणि ते राखीत हो-
ते, त्यांस मारूं लागले. मग हेनरी राजा चढूं
कडून शत्रूच्या उपद्रव पाहून मनांत भिऊं लाग-
ला कीं, आपले फौजेपेक्षां बंदिवान् अधिक आ-
हेत, हे आपल्यास एकादें ओरिष्ठ करितील. स-
णून त्याणे हुकुम केला कीं, त्या सर्वांस मारावे;
परंतु आपल्यास निश्चयें विजय प्राप्त झाला हें
त्यास समजतांच, त्याणें तो बंद केला; आणि व-
हुतांचे माण रक्षिले. हा विजय मिळाला त्या
पासून

पासून त्याची मोठी कीर्ति झाली असती; पण अशा दौरात्म्यानें ती फुकट गेली. त्या काळीं असें म्हणतात कीं, शौर्य आणि क्रूरपणा याणीं एकत्र वास करावा. त्या लढाईंत फ्रेंचांचे सुमारे दहा हजार पडले, आणि चवदा हजार धरिले गेले, आणि इंग्लिशांचे सर्व मिळून चाळीस मेले.

स.

१७

त्या काळीं फ्रान्स देशाची मोठी हलाखी होती; सर्व राज्य असें दिसूं लागलें कीं, जसे अपराध, खून, अन्याय आणि नाश यांची शाळा. वर्गंडीचे ड्युकानें, आर्लिसनूसाचे ड्युकास मारिले; त्याला फ्रान्स देशाचे वडील राजपुत्रानें मारिला. चार्लिस भितरा होता असून तो कोणते कामाची चौकशी करीत नसे. राजा हेनरीनें विजय आणि तह करून शेवटीं फ्रेंच राज्याचा अधिकार मेळविला. त्या तहनाम्यांत मुख्य कलमें हीं होती, कीं फ्रान्स देशाचे राजाची मुलगी क्यथेरैन तिशीं हेन-

* फ्रान्स देशीं जो त्याकाळीं राज्य करीत होता.

रीनें

रीनें लग्न करावें; चार्लिस राजानें जन्मवर आपलें पद आणि अधिकार यांचा उपभोग करावा; हेनरीला राज्याधिकारी खणावें; आणि त्याणें राज्य कारभार करावा. पुढें फ्रान्स आणि इंग्लंड या दोन देशांचें राज्य एका राजानें करावें; परंतु दोनही देशांत तेथील राज्यनीति आणि अधिकार पूर्ववत् राखावे.

हा अधिकार मिळाल्यावर हेनरी राजा पारिस शहरांत राहूं लागला. त्या दोन राजांमध्ये चार्लिसाचे दरबारांत लोक फार नसत; परंतु हेनरी जवळ मोठी सभा असे. एके दिवशीं ते दोन राजे आणि त्यांचा बायका मस्तकावर मुकुट घातलेल्या एकत्र जेवापास होत्या; तेव्हां लोक चार्लिसास बाहेरून मात्र मान देत असत; परंतु राजा हेनरी सत्तेनें आज्ञा करीत असे. अशी त्याची कीर्ति शिखरास जात्ये आहे, आणि दोनही राज्ये त्यास प्राप्त झाली आहेत; अशांत, त्यास एक रोग झाला; तेणें करून

ते

(२५२)

तो आपले वयाचे श्ववतिसावे वर्षीं मरण पावला. त्याणें दहा वर्षें राज्य केलें.

प्रकरण १८

षष्ठ हेनरी राजाची कथा.

सन १४२२ पासून १४६१ पर्यंत.



राजाच्या भाऊ बेड्फोर्डाच्या ड्युक त्या काळचे पुरुषांत मोठा गुणी होता. त्यास पाण्यांतून आणि जमिनीवरून युद्ध करायाच्या सारख्या अभ्यास असे; त्यानून हेनरी राजाच्या पुत्र (जो एक वर्षाच्याही नव्हता तो) मोठा होई पर्यंत त्या ड्युकानें काम चालवावें असें पार्लमेंटानें ठरविलें. त्याणें इंग्लंडाचें पाल-

न

(२५३)

न करावें, धर्मोची संस्थापना करावी, आणि राज-
पुत्रास मसलत सांगावी असें केलें. तेव्हां फ्रान्-
स देशाकडे सर्व इंग्लिशांचें लक्ष्य लागलें आ-
हे, असें पाहून ड्युकानें सर्व लोकांचें सामर्थ्य
त्या देशांत खरचिलें.

पुढें फ्रान्स देशांत दुसरी एक अदला-
बदल झाली. तिला जीं कारणें झालीं त्यांचा वि-
चार केला असतां तीं, असें काम सिद्धीस आ-
याविषयीं फार निबेळ दिसतात. तीं अशीं.

लारेडून भांताचे कांगस वोकुलोर
शहराजवळ डाम्नेनि गावांत एक खेडे गांवा-
ची बायको राहत असे. ती सत्तावीस वर्षांची
होती. तिचें नाव जोन आर्क आर्क. ती बा-
यको एके धाकटे पांथ झाळेंत आकरीस असे.
त्या गरीब दशांत काम करून तिचें शरीर कडीं-

* पांथशाळात्मणजे, वाटसरू लोकांस पैका घेऊ-
न खाद्यापिपास घालाद्याचा सरंजाम जात असतो,
पर.

ण झाले होते; ते असें कीं, लढाई करायाचे उप-
योगी. तिचे आचरण निर्दोष होते; आणि पु-
ढें थोडे दिवशीं तिचे मध्ये जे गुण दृष्टीस पडले,
त्यांचें अगोदर कांहींच लक्षण दिसत नसे. आ-
पला देश विपत्तींत पडला, ही गोष्ट तिचा मनांत
येऊन तिला फार वाईट वाटे; आणि तिचा चि-
त्तांत कितिएक संकल्प उत्पन्न होत. ते ईश्वरानें
च सूचविले असें तिला वाटे. पुढें आपली म-
सलत वास्तवीक आहे, अशी तिची खातरी झा-
ली; आणि ती वोकुलोर शहरचा अमलदार
बाद्रीकोर्टे खणून होता त्या जवळ जाऊ-
न बोलिली कीं, आपला देश या दुष्ट लबाडांपा-
सून मुक्त करायास मला देवानें निर्माण केली
आहे. तें ऐकून मध्यम बाद्रीकोर्टेनें तिची
फारशी वाचपुस केली नाहीं; परंतु शेवटीं ति-
चा अतिशय आग्रह पाहून त्याणें बरोबर कां-
हीं लोक देऊन तिला चिनन शहरास पोचवी
केली. त्या शहरांत तेव्हां फ्रेंचांचें दरबार
असे

असे.

ती बोलत असें तें सर्व व्यर्थ असें तेथील दरबारी लोकांचे बहुधा ध्यानांत आलें असेल; परंतु आपलें क्षयास जाणारें जें राज्य त्याचें रक्षण जा उपायानें होईल, तो करावाचा बाकी ठेवूं नये, असें त्यांचे मनांत होतें. संपूर्ण असें प्रसिद्ध केले कीं, जोनेचा शरीरांत ईश्वरी संचार झाला; ती, राजा जरी सर्व अलंकार भूषणें टाकून आपले अमात्य मंडळींत बसला, तरी त्यास ओळखते; राजास मात्र जा किति एक खुणेचा गुत्थगोष्टी ठाऊक आहेत, त्या ती सांगते; आणि सेंटव्याथेरिन डीफ यर्बोआचे देवळांत एक तरवार आहे, ती तिणें कधीं पाहिली नसतां, ती अशी अमके रीतीची आहे हें यथास्थित सांगून ती आपले जवळ घेऊन या असें बोलिली. या रीतीनें साधारण अज्ञान लोकांचे मनांत तिचा दर्शनाविषयीं औत्सुक्य उत्पन्न झाल्यावर, तिचा आंगांत

(. २५६)

आंगांत डोकीपासून पायांपर्यंत कवच घातलें.
आणि लढाईचा वेष देऊन लोकांचे दृष्टीस पाडि-
ली. पुढें तिला सर्व विद्यालयांतील विद्वानापा-
शीं नेली; ते तत्समयानुसार भोळेपणाचे योगा-
नें, अथवा तें दोंग सिद्धीस जावें अशें मसलती-
नें खणाले कीं, यास्तवीक, इचा मनांत ईश्वरी
संचार झाला आहे खरा.

या रीतीनें तिचे उद्योगाची सर्व तयारी
लोकांस उघडपणें जाहीर झाल्यानंतर, तिला
शत्रूंवर पाठवायाची त्याणीं मसलत केली.
त्यावेळेस चार्लिस राजा खोळून आर्लि-
यनूस शहरांत जाऊन राहिला होता; इंग्लि-
शांनीं त्या शहरास वेढा घातला होता; आ-
णि तें अनायासें त्यावि स्वाधीन होईल असें दि-
सत होवें. जोनेनें तो वेढा उठवायाचें काम
पत्रकारिलें; आणि आपली कीर्ति विशेष
व्हाया करितां, पूर्वी जा तरवारीची इतकी प्र-
ख्याति झाली होती, ती कमरेस बांधिली.

या

रीतीने सिद्ध झाल्यावर, तिणें फौजेस पुढें जाया-
 चे पूर्वीं शपथा घ्यायाचा हुकुम केला; आपले
 हातांत एक ईश्वरी चिन्ह धारण केले; आणि सै-
 न्यास आवासन दिलें कीं, फत्ते झालीच स्रणू-
 न समजा. तिणें असा निश्चय दाखविला ते-
 णें कलून फ्रेंचांचे फौजेस हुशारी आली. पु-
 ढें, जे इंग्लिश पूर्वीं तिचे उद्योगाची थट्टाक-
 रीत होते, तेही तिला मनांतून भ्याले; आणि आ-
 पला मयत्न हळूहळू कमी करीत करीत, शेवटीं
 अकस्मात् बेदा उठविते झाले. पुढें फ्रेंचांचा
 उत्तरोत्तर जय होत चालिला. शेवटीं त्यांचा
 राजास रीम्स शहरांत राज्याभिषेक केला.
 असें घडून येईल स्रणून पूर्वीं जोनेनें सांगित-
 लें होतें.

हा उत्साह झाल्यावर उत्तरोत्तर फ्रेंचां-
 ची फत्ते होत चालिली. परंतु पुढें जोन एक
 फौजेची दोळी घेऊन कोंपेन शहर, जमतब-
 गंडीचे द्युकानें बेदा घातला होता, त्यांत
 शिरली

शिरली; आणि तेथून ती शत्रूंशीं युद्ध करीत
 होती. इतक्यांत त्या शहरचे अमलदारानें दर-
 बाजे लाविले, व घणून ती कैदेत पडली. बेड्फो-
 र्डाचे इयुकास तें वर्तमान समजतांच, जाकों-
 टवांडामानें तिला धरिली होती, त्या पासून विं-
 कत घेऊन बंदीत घातली. इंग्लंड आणि फ्रा-
 न्स या दोनही देशांतील लोकांमध्ये भोळेपणा
 त्या वेळेस इतका होता कीं एकादी गोष्ट त्यांचे
 मनोगतास मिळाली व घणजे, ती खरी वाटयास
 चिंता नहीं. थोडे दिवसां पूर्वी फत्ते झाल्या मु-
 ळें जोनेला सिद्ध अशी मानीत असत; परं-
 तु पुढें बंदीत पडल्यावर तिला गौड बंगाली स्त्र-
 णूं लागले; आणि बोलत कीं, कोणी भूत ति-
 ला काहीं दिवस पर्यंत सहाय झालें होतें तें सो-
 डून गेलें. घणून तिची रुआन शहरांत चौ-
 कशी केली, तेव्हां तीवर गौड बंगाल आणि
 पुन्हा त्यांचा आरोप ठेऊन जीवंत पुरावी अ-
 सा हुकुम दिला; आणि तो निर्दयपणानें सि-
 द्दीस

झीस नेला.

पुढें इंग्लिशांस जीं संकटें येऊं लाग-
लीं, त्यांस कांहीं उपाय नालेना. पारिस शह-
र पूर्वी प्रमाणें फ्रेंच राजाचे हातीं आलें; आ-
णि या रीतीनें हळूहळू फ्रेंचांनीं पाय शिरक-
विला. पुढें थोडीं वर्षे गेल्यावर, फ्रान्स देशां-
त जीं इंग्लिशानीं ठाणीं केलीं होतीं, त्यांतून
एक क्यालेइस माव त्यां कडे राहिलें. त्या
देशांत इतकीं माणसें, आणि पैसा खरखळा,
त्याचें हें फळ कांहींच झालें नाहीं. पुढें हेन-
रीची अशक्तता स्पष्ट दिसून आली; आणि
बाहेर कोठे लढाई नाहीं अशी झाली. म्हणून
लोक आंतले आंत तंट्या लागाया विषयीं उद्योग
करूं लागले. पूर्वी संपत्ति काळांत जो पक्ष ल-
पळा होता, तो त्यावेळेस उघड झाला. तें वर्त-
मान असें. तृतीय एडुआचा लयोनल म-
णून जो वडील पुत्र, त्याचे कन्या वंशाकडून
मिचर्ड नांमें एक पुरुष यार्काचा ड्युक
होता

(२६०)

होता. त्या वेळेस राज्य करणारा जो हेनरी तो त्या एडुर्डोचा धाकटा मुलगा, जानआफगांट होता त्याचे वंशांतला. अशून हेनरीचे पूर्वी आपण राज्य करणार असा रिचर्डाने अभिमान धरिला, आणि त्यास वाटले की, आपला लोभ मिडीस जायास हा चांगला समय आहे. मग रिचर्डोचा पांढरा गुलाब, आणि हेनरीचा तांबडा, अशीं दोन चिन्हे त्या दोघांनीं धारण केलीं. यां वरून त्या दोन पक्षांसही तीं नावे पडलीं, जाहीं करून पुढें सर्व राज्यांत बहुत रक्त पडलें.

त्या राज्यांत लोक संतुष्ट नव्हते, अशून जिकडे तिकडे हाहाकार पडला; तेणेकरून बंदें उत्पन्न होऊं लागलीं; त्यांत एक फारच बळकट झालें; जा मध्ये मुख्य जानकेड होता. त्या जानकेडाचा जन्म मुळचा अयर्लंडांतला. तो काहीं अन्याया करितां फ्रान्स देशांत पळून गेला होता; आणि परत आला

ला तेव्हां, लोकांचें लक्ष्य कांहीं तरी भयंकर कर्म
 करण्याकडे पाडून त्याणें आपलें नांव मार्ति-
 मर ठेविलें; पुढें तो वीस हजार केंतिश फौज
 घेऊन राजधानीकडे आला, आणि ब्लाकही-
 थ ठिकाणीं तळ देऊन राहिला. राजासही गो-
 ष समजतांच, त्याणें निरोप सांगून पाठविला
 कीं, तुम्हीं खुद्दास तयार झाले आहां, याचें का-
 रण काय? तेव्हां जानकेडानें लोकांकडचें उत्तर
 दिलें कीं, आमचा मनांत दुष्ट अमा त्यांचें शासन क-
 रून लोकांचीं दुःखें दूर करावीं असें आहे. पुढें
 त्याणें लबाडीनें गावांतले लोकांशीं कांहीं तर-
 फदारी केली; या सुळें तो राचेस्तरास चोरून
 निघोन गेला; आणि तेथून एकदा केंत मां-
 तांतील रानांत पळाला; पुढें त्याचें डोकें जो घे-
 ऊन येईल त्यास असूक इनाम मिळेल असें
 जाहीर केल्यावर, तो धरून मारिला गेला.

त्या काळीं या कांवा ड्युक आंद-
 न हा वृद्ध वृद्धिंगत व्हावा त्याणून प्रयत्न क-
 रीत

रीत होता, आणि तो लोकांचे पक्षाचें आपणा-
स अगत्य आहे असें दाखवून आंतून राज्य मि-
ळायाची इच्छा करीत असे. या गोष्टीचें तर त्या-
स अतिशयच अगत्य होतें स्वयं; परंतु कांहीं
वेळ पर्यंत, तें राज्य जबरदस्तीनें घेतलें असतां
कसें होईल, असा आपलेच मनांत संशय आ-
णून तो उगीच होता. जी गोष्ट त्याचे युक्तीनीं
घडून येईना ती देववशात् त्याचे इच्छेप्रमाणें घ-
डून आली. ती अशी. राजास कांहीं दुखणें
लागलें, तेणें करून त्याच्या जो स्वाभाविक भिन्न-
पणा होता तो अधिक झाला; तो इतका कीं, बा-
त्याकारींही राजत्व धारण करायाचीही त्यास श-
क्ति राहिली नाही. घणून यार्कस राज्या-
चा लेफ्टेनंट आणि संरक्षक हीं पदे देऊन
कामावर स्थापिला. त्याजबळ सत्ता इतकी
दिली कीं, त्याणें मर्जीस येईल तेव्हां पार्लमेंट

* लेफ्टेनंट घणजे प्रतिनिधि हें लढाई स्वास्थां
त एक पद आहे.

ची सभा करावी.

या रीतीने मोठी सत्ता हातांत आल्यावर, तो यार्क कांहीं दिवस पर्यंत स्वस्थपणे तिच्या उपभोग घेत होता; इतक्यांत हतदैव हेनरी राजा सुस्तीचे दुखण्यांतून बरा झाला. तेव्हां जसा एकादा स्वप्न पडून अकस्मात् आगा होतो, तसा तो आपली सर्व सत्ता गेली पाहून चकित झाला. राजा हेनरीने, मार्गारेट आफ् आंजु खणून बायकोशी लग्न केले होते. त्या बायकोची बुद्धि पुरुषासारखी गूर होती, खणून तिने राजास सुद्धा करणे अवश्य प्राप्त केले. मग उभयपक्षीं लढाई होऊन यार्कच्या संपूर्ण जय झाला. त्या लढाईत वार लागल्यामुळे हेनरी एकाजवळचे झोंपड्यांत जाऊन दडून राहिला होता, तेथे तो धरिला गेला; परंतु कैदेत असतांही यार्कने त्याचा ममतेने चांगला समाचार घेतला.

हेनरीचे

हेनरीचे, केंदेंतही राजा सारिखे उपचार
 चालिडे होते; आणि तो जातीनें आळशी, आ-
 णि अवक्त होता खणून, त्या दशेंतच त्यास सं-
 तोष आहे असें दिसे. जा सत्तेचा उपभोग श्र-
 मानें होतो, ती गेली खणून त्यास खेद झाला
 नाहीं. परंतु जी पूर्वी त्याची मार्गारेट ख-
 णून राणी सांगितली, तिणें त्यास पुनः एकवे-
 ळ आपल्या अधिकारीं स्थापणें प्राप्त केलें.

३ स/ तें असें. तिचें आणि यार्काचें सैन्य स्ता-
 सन/ ५५) फोर्ड प्रांतांत बोरहीथ ठिकाणीं येऊन रा-
 हिलें. तेथें प्रथम यार्काचा थोडासा जय
 झाला; परंतु सर आंद्रुब्रालप खणून एकस-
 रदार होता तो त्या पासून आपले सगळे लोक
 घेऊन राजपक्षास मिळाला. तें पाहून यार्का-
 चे लोक मनांत फार भय पावले, खणून एक-
 हीवार न करितां दुसरे दिवशीं त्यांची फाटा-
 फुट झाली; पुढें किति एक लढाया झाल्या,
 १००० उभय पक्षांचाही जय झाला. तें शस्त्रें
 कीं

कीं, एकवेळ मार्गारेटचा जय होई, दुसऱ्या-
नें तिला देश सोडून आयाचें पडे. शेवटीं वेक-
फील्डचीन या नावाचे मैदानांत जी लढाई झाली,
त्यांत या कींकां ड्युक पडला, आणि ति-
चा भाग्योदय स्थिर झाला असें दिसों लागलें.

पुढें या कींकांचे लोकांचा मुख्यपणा धार्-
मिकांचा अलें करूं लागला. त्याची त्या
वेळेस मोठी कीर्ति असे; तो संकटसमयीं मो-
ठा कावेबाज, आणि शूर; तसाच दरबारांत आ-
णि लढाईंत सारखा दक्ष. अशा त्या पुरुषाचे
मनांत राणीशीं असा कांहीं द्वेष उत्पन्न झाला
कीं, तो कोणत्याही गोष्टीनें जाईना. तो आप-
ले हाता खालीं पुष्कळ फौज घेऊन त्या बंदि-
वान राजास बरोबर घेऊन जात असे. त्या-
चे फौजेंत एक लंडन शहरचे लोकांची
टोळी होती; ती त्याचे पक्षास अनुकूल असे.
अशी आपली फौज घेऊन तो अलें राणीचा
पक्षाचे लोक येतात पाहून पुढें चालिला

सेंट आल्बान्स शहराजवळ त्याची आणि राणीची लढाई झाली; ती मध्ये त्याचाच पराजय झाला. त्याचे सुमारे दोन हजारांवर लोक पडले. राजा तेव्हा हातीं सांपडला, त्यावर त्याचे लोक बाहेरून मात्र ममता करित, परंतु आंतोन त्यास फार कंटाळले होते.

पूर्वीं मरण पावल्या चार्कीचे ड्युकाचा पुत्र एडुर्ड, तो आपल्या पक्षाची जी हा निझाली तिला उपाय करून चार्क शहरांतील लोकांस धीर द्यावा स्पृष्टून उद्योग करू लागला. तो तारुण्यांत आला होता. सुंदर शरीर, शौर्य, आणि मन मिळाऊ स्वभाव, हे गुण त्या मध्यें चमत्कारिक होते. तो गृहस्थ. धार्विकाची बाकीची फौज घेऊन लंडनाकडे गेला; आणि मार्गारेट राणीला पळवून लोक जयजयकार करिताहेत, असा होसाता शहरांत प्रवेश करिता झाला. लोकांनी आपल्यावर खुशमर्जी पाहून एडुर्डानें

मनांत

(२६७)

मनांत आणि लें कीं, राज्यावर आतां जर सत्ता
केली तर वेळ बरा आहे. मग त्याचा स्नेही जो
वार्षिक त्याणें सेंट जानूस्फील्ड मॅदा-
नांत सर्वास बोलावून आणून उघड सांगित-
लें कीं, राज्याचा अधिकार एडुर्डोस आहे.
लांकास्तराचे संस्थानापासून जें दोरास्य
झालें होतें, त्याची त्याणें बहुत व्याख्या केली.
पुढें राज्य कोणी करावें हें ठरावया करितां पु-
नः एक वेळ उभयपक्षांचीं सैन्ये येऊन भिड-
लीं; त्या भयंकर युद्धांत जितका लोकांचा
नाश झाला तितका कधींही झाला नव्हता.
एकाच देशाचे एक लक्ष लोक परस्परांचा जीव
व्यायाविषयीं उद्योग करीत आहेत; (आणि
तो उद्योग कशा करितां कीं, सर्व मनुष्यांत अ-
तिशय नीच आणि दुर्बळ असे जे पुरुष त्यां-
चा लोभ तृप्त करायासाठीं;) असे पाहून
मनांत भय वाटतें. एडुर्डोची फौज युद्धा-
साठीं पुढें चालिली होती; इतक्यांत पुष्कळ

६

(२६८)

ळ हिंव पडलें; तें शत्रूंचे तोंडा समोरच पड-
ल्यामुळें त्यांस दिसेनासें झालें हें एक आ-
णि तेव्हांच ते चढून पुढें गेले, या दोन कार-
णानीं एडुर्डाचा विजय झाला. त्याणें डुकूम
केला कीं, दया करूं नये; तेणें करून जी एका-
एकीं मारामार झाली तींत सुमारेन् चव्वीस ह-
जार लांकास्तर मांतांतील लोक पडले.

दुर्वळ, हतभाग्य, मूर्ख, आणि सदैव अ-
यशस्वी असा जो हेनरी तो सांपडून बंदिंत
पडला; मग, त्यास लंडनांत, मोठ्या फजी-
तीनें नेला; आणि किल्यावर टाकिला. म-
र्गारेट त्या पेक्षें किंचित् विशेष दैववान् अ-
णून ती कांहीं युक्ती करून पळून गेली; आ-
णि फ्लांडर्स देशांत तिचा बाप होता त्याचे
आश्रयास जाऊन राहिली.

या रीतीनें धार्मिकांचे अर्लीचे मद-
तीनें राजा सिंहासनावर स्थिर झाल्यानंतर
फ्लेमिंग्सास त्याचा पक्षपात होता; लोकही
त्याचा

(२६५)

त्याचा स्वाधीन होते; आणि तो सुरवानें स्वस्थ
राज्य करीत होता. असें सर्वत्र निर्भय झालें
पाहून तो आपले मजीस येईल त्या ममाणें वि-
षयोपभोग करूं लागला; आणि त्याचे दरबा-
रांत व्यभिचार, आणि घातुकपणा यांच्या म-
चार बहुत होऊं लागला. जा ठिकाणीं एके
दिवशीं भयंकर असें दुष्टकर्म घडावें, त्याच
ठिकाणीं दुसरे दिवशीं नाच रंग तमासे हीं
काबीं; आणि तेथें राजानें एके दिवशीं एका-
दे स्त्रीस, आणि दुसरे दिवशीं दुसरे कोणाचा
शिरछेद करून तें पहावें; असें वर्तमान चा-
लिलें असे. अशा गोष्टींनीं लोक त्याची निं-
दा करूं लागले; त्याणून त्याचे ते दुर्गुण सुटा-
वे असें मनांत आणून वार्विकानें त्यास
लग्न करायाची मसलत सांगितली; मग
त्या अलीची संमति घेऊन राजानें फ्रान्-
स देशांत जाऊन सेवाय शहरची बोनाग-
णी होती तिशीं लग्न करायाचा विचार कर-

विज्ञा

विली. पुढें फ्रान्स आणि इंग्लंड यांत लवकर ऐक्य व्हायाविषयीं वार्षिक फ्रान्स देशांत जाऊन उद्योग करित असतां, एडुर्डानें तें बिगडलें. तें असें. इलिझाबेथ वृद्धिलक्ष्मणून एक बायको होती, तीवर राजाची इच्छा गेली; परंतु ती नाना प्रकारचा युक्तीनींही वश होईना लक्ष्मणून त्याणें तिशीं लग्न केलें. असा वार्षिकाच्या वास्तवीक अपमान करून, पुढें एडुर्डानें त्यास मंत्र्याचा स्थानापासून दूर करून न चिडवला. जावें चातुर्य आणि शौर्य हीं दोनही समान, असा वार्षिक त्याणें राजाच्या नाश करायविषयीं तीं दोनही खर्चून, असें संधान केलें कीं, त्या एडुर्डस राज्यांतून पळून बाहेर जावें लागलें.

या रीतीनें पुनः एकवेळ त्या भयंकर सिंहासनावर बसाया करितां बिचाऱ्या कष्टी हेनरीची बंदीतून मुक्तता झाली. तेव्हां पार्लमेंटाची सभा झाली, तींतील सभापदांनीं संतोषानें

संतोषानें ठरविलें कीं, हेनरी राजास राजा करावा; आणि चार्विकास राजकारक असें पद दिलें.

त्या वेळेस जरी एडुर्डोचा पक्ष क्षीण झाला होता, तरी केवळ मोडला नव्हता. तो एडुर्ड हा लंड देशांत परागंदा असतांही बहुत लोकांस त्याचा अभिमान होता; यणून त्यास देश सोडून नऊ महिने झाल्यावर, थोडीशी फौज बर्गेडीचे ड्युकानें दिली, तिचा आश्रयानें तो यार्के प्रांतांतले रेवन्स्पर गावांत येऊन उतरला. तो आला, त्याचा प्रथम इंग्लिशानीं विशेष उत्साह दाखविला नाहीं; परंतु उत्तरोत्तर त्याची फौज वाढत चालिली; आणि तो स्वस्थचित्तता आणि भलेपणा दर्शवी; या कारणा मुळे बहुतांस त्याचा अभिमान पडला. तो यायास लागला तेव्हां लंडन शहरचे दरवाजे उघडले, असा तो राज्य पावल्यावर हंतभाग्य हेनरी राजा

राजा पुनः सिंहासनापासून भ्रष्ट होऊन पूर्वी-
ल रहायाचे स्थळीं जाता झाला.

मग 'वा'र्विकाच्या क्रांतीं उपाय चा-
लेना असा झाला; परंतु इतकें मात्र राहिलें
कीं, एक शेवटची लढाई करून मनाची खु-
रखुर काढून टाकावी. त्या मसंगीं पुढें ए-
डुर्डेच विजय पावला. त्या दोघांची लढाई
सेंट आल्बान्स शहराजवळ झाली, ते-
थें लांकास्थियन लोकांच्या पराभव झाला,
त्या काळीं 'वा'र्विक आपले फौजेची एक नि-
वडक टोळी घेऊन जेथें दाट लढाई होत होती
जेथें जात असतां, बहुतवार लागून शत्रू म-
ध्ये पडून मृत्यु पावला.

तो शूर 'वा'र्विक मेला, आणि आप-
ला पक्ष केवळ मोडला, असें पाहून राणी
मार्गारेट फार कधी झाली; आणि तिचा
नेत्रांतून अश्रुपात येऊं लागले; अशी ती
इतके दिवसांत कधीं रडली नव्हती. मग

ती सर्व अभिमान सोडून हांप मांतांत बो-
 लियु गांवचे धर्मशाळेत जाऊन राहिली. ते-
 थेंही तिला मदत करणारे कितिएक मिळाले;
 पेंव्रोकाच्या अर्ले ल्युडर, डेवन मांताच्या
 अर्ले कोर्ननी, आर्डेवेंनूलाक, सेंट जा-
 न, आणि दुसरे कितिएक मोटमोटे लोकांनीं
 तिला पुनः एक वेळ उत्तेजित केली; आणि
 ते मान्य झाले कीं, शेवट पर्यंत आत्मी तुला
 मदत करायस अंतर करणार नाहीं. तिणें
 इंग्लंडाचे ब्रह्म कळून सर्व परगण्यांत
 लढाया केल्या; परंतु ल्यूसबेरी पार्कीचे
 तेथें जी झाली, तिणें तिचा उद्योगाची समा-
 प्ति केली. तिचा संकट समयीं ही उपयोगी
 पडलेला, आणि तिचा पक्षाघातयीं मोठा आ-
 घातही, असा सामर्सेटाच्या ड्युक होता, त्या-
 जें तिचा सैन्याचा सरदारपणा स्वीकारिला.
 तो गृहस्थ शूर, उदार, आणि सभ्य असा हो-
 ता, परंतु साहसी आणि दांडगा. त्याणें ते-
 थें

थें तळ दिला होता तेथें प्रथम एडुडोनें येऊन
 हल्ला केला; त्यास त्याणें मोठा पराक्रम करून मा-
 गें फिरविला; तेव्हां शत्रूंचें सर्व सैन्य घाबरू-
 न मागे गेलें. ते पळाले, असें समजून ड्यु-
 क त्यांचे पाठीस लागला; आणि लार्ड वेनल-
 कास सांगितलें कीं, तूं माझी पाठ राख. त्या
 लार्डोनें त्याची आज्ञा मानिली नाहीं; अपणून
 सामसेंदाचे कौजेवर बहुत लोक येऊन प-
 डल्यामुळे ती व्याकुळ झाली त्या भयंकर वि-
 पत्तिकाळांत आतां सर्व उपाय हरले असें स-
 मजून सामसेंदास क्रोध आवरेनासा झा-
 ला; मग जा ठिकाणाहून तो निघाला तेथेंच
 वेनलाक निरुद्योगी बसून राहिला पाहून,
 रागानें आपलें मोटें लढाईतलें हत्यार हातांत
 घेऊन त्या भ्याडाचे आंगावर धांवला, आणि
 एका फटकाऱ्यानें त्यास ठार मारिता झाला.

ती लढाई झाल्यानंतर राणी आणि
 राजपुत्र यांस धरून राजा एडुडोचे सभेस
 नेलीं

नेलीं. तो राजपुत्र, एडुडीचे समोर मोठे धी-
 टपणानें जाऊन उभा राहिला. त्यास लागावें
 तपून असें पुसलें कीं, अरे तुला आज्ञेवांचू-
 न इंग्लंडावर येऊन हत्ता करायास कसा
 धीर झाला? त्या वेळेस आपले विपत्तीकडे
 लक्ष न देऊन, तो उत्तम कुळाचा अभिमाना-
 नें बोलिला, “ माझे बापानें जें दुःख भोगिलें
 त्याचा सूड उगवाया करितां, आणि आपल्या-
 ससंकटांतून मुक्त कराया करितां, मी आप-
 ले बापाचे राज्यांत आलों.” असा त्या मुलाचा
 धीर पाहून तो निर्दय एडुर्ड राजा फार कोप-
 ला; आणि त्याणें आपले हातांत लोखंडाचें
 कवच होतें तें त्याचे तोंडावर मारिलें; तें पुढें
 लोकांस अधिक दुष्टपणा करायास उदाहरण
 झालें. तें असें. ग्लौसेस्तर आणि क्लॉ-
 रेन्स एथील ड्युक आणि दुसरे कितिएक
 गृहस्थ तें पाहून पशूं सारिखे त्यावर धांवू-
 न गेले, आणि आपले तरवारीनीं त्यास म-

(२७६)

र मारिते झाले. तरी तो रौद्ररस पूर्ण झाला नव्हता; तो पुढें झाला. हेनरी राजा बहुत दिवस पर्यंत स्वस्थ मनें करून हें सर्व भयंकर वर्तमान पहात होता; त्या विचारांच्या सही माराच्या हुकुम झाला. मग ग्लोसेस्तराच्या ड्युक, जावें नाव पुढें तृतीय रिचर्ड पडलें; तो त्याचे खोलींत शिरून त्यास स्वस्थपणें मारिता झाला. जितके लोक धरिले होते त्यांतून एक मार्गारेटेस मात्र बांचविली. फ्रान्साच्या राजा पैकादेऊन तिला सोडवील असें त्यांस वाटलें. सपून, त्याणीं कदाचित् असें केलें असेल; आणि त्यांस वाटलें तें खरेंच, कारण कीं, पुढें त्याणें इंग्लंडाचे राजास पन्नास हजार कौन देऊन तिला सोडविली. ती असाधारण बायको, जीणें नवऱ्याचे पक्षास अनुसरून बारा लढाया केल्या; आणि संपत्ति, मुलें, स्नेही, हें सर्व गेल्याचे पाठी मागे बांचली;

ती

(२७७)

ती पुढें कांहीं वर्षांनीं फ्रान्स देशीं मोठ्या
दुःखांत मृत्यु पावली. तिच्या शूरपणा आ-
णि विपत्ति यांवर लक्ष्य देऊन मात्र काय तें
तिचे विषयीं मनांत दुःख होवें.

प्रकरण १९

चतुर्थ एडुर्ड राजाची कथा.

सन १४६१ पासून १४८३ पर्यंत.



एडुर्ड राजाचे मोठमोठे शत्रू लया-
स गेल्यावर त्याणें लहानाचें शासन कराया-
चा प्रारंभ केला. मग सुळावर शत्रूंचीं श-
रीरें लावूं लागलीं; आणि यांची संपत्ति

स

(२७८)

स होऊन राजा जवळ येऊं लागली. तो इ-
कडे या रीतीनें लोकांस भयंकर होता; परं-
तु तसाच कुत्सित विषय सुखांतही रमत
असे. दरबारी लोकांचे मनांत त्याचा वाईट
खोडी वाढव्या असें होते; कारण त्यांसही
तशांत भोगावयास सांपडे. तो जेंजें पात-
क करी त्याचें लहानसें प्रायश्चित्त करून ध-
र्माध्यक्ष त्यास शुद्ध करीत. त्या राजाचे वे-
ळेस मोठमोठीं पातकें अभ्यासांत पडून गे-
लीं होती, त्यांत व्यभिचार हें कांहींच नव्हे
असें वाटे. शोर घणून एक शहरांतला व्या-
पारी होता, त्याची बायको अतिशय सुंदर
आणि पतिव्रता होती; परंतु सुंदर पुरुष आ-
णि तशांत राजा आपली इच्छा करितो हें पा-
हून, तिचें पतिव्रत्य गेलें, आणि ती त्या रा-
जास वश झाली.

त्याणें अनेक दुष्ट कर्में आचरलीं, त्या-
ंत त्याचा भाऊ क्लारेन्साचा ड्युक त्यास
जें

जे त्याणें निरर्थक दुःख दिलें ती गोष्ट स्वमत्कारिक आहे, त्यणून एथें सांगतां. या इयुकाचा एक, टामस बर्डेट त्यणोन सेही होता, त्याचे बागांत एके दिवशीं पारधी करीत असतां राजानें बर्डेटाचें आवडतें असें एक बद्दक मारिलें. तें पाहून बर्डेटास राग आला; आणि तो झोलिला कीं, राजास जाणें अशी दुर्बुद्धि सांगीतली असेल त्याचे पोटांत हरणाचीं शिंगें पडोत. अशे लहान गोष्टी साठीं बर्डेटास अन्यायी ठरवून टेंबर्न शहरांत त्याचा शिरछेद केला. अशी आपले परम मित्राची दशा झाली पाहून क्लारेन्साचे इयुकास फार दुःख झालें, आणि तो आपले भावाची बहुत निंदा करूं लागला; कीं, बर्डेटास जें शासन केलें तें अयोग्य. त्याचा उद्धतपणा पाहून राजास कोप आला. मग त्याणें तें निमित्त करून त्यास चौकशी कराया करितां लार्डाचे समेस नेलें; आणि त्याचे

त्याचे अन्यायाचा पुरावा करावास आपण स्व-
 तः गेला. त्या काळीं बळकट जो असेल त्या-
 चा पक्षाचा न्याय होत असे; घणून दुष्टका-
 वर अन्याय लागून झाला. तेव्हां त्यास वि-
 चारिलें कीं, तूं कोणत्या रीतीनें मरणार ?
 त्याची गोड दारूवर फार प्रीति असे, घणो-
 न त्याणें सांगीतलें कीं तींत बुडून मी मरणा-
 र. मग त्यास कित्यांत त्या दारूचा मोठ्या
 पिपांत बुडवून मारिलें. या राजाचें राज्य
 वाईट खरें, परंतु त्यांत इतकें आंगलें मानाया-
 चें कीं तें थोडक्यांत आटपलें. तें असें. तो
 फ्रान्स देशांत सुद्धास आयाची तयारी
 करित असतां, त्यास एक रोग झाला; तेणें
 करून तो बेचाळीसावें वर्षीं मेला. हेनरी रा-
 जा मेला तेव्हां पासून मोजलें तर त्याणें ते-
 चीस वर्षें राज्य केलें.

(२०१)

प्रकरण २०

पंचम एडुर्ड राजाची कथा

सन १४८३



चतुर्थ एडुर्ड राजाचे मुलांचे भयापा-
सून रक्षण व्हावें, असें निमित्त करून राज्या-
चा संरक्षक ग्लोसेस्टराचा ड्युकास के-
ला होता. त्या ड्युकानें प्रथमच त्या दोनही
मुलांस नेऊन किल्यावर टाकिलीं. अशीं
स्वाधीन झाल्यावर, त्याणें बातमी उठविली
कीं, तीं राजाचे धर्म स्त्री पासून उत्पन्न झाले-
लीं नव्हत; आणि या रीतीचीं अनेक विघ्नें
करून त्यांस राज्याभिषेक द्यावाचा जो दि-
वस नेमिला होता तो टाळिला. पुढें त्याणें
बेत केला कीं, राज पुत्राचे पक्षाचा लाटे

हेस्तिंगूझ लणून दरबारांत गृहस्थ होता त्या-
स नाहीं सा करावा.

मग त्याणें कित्यांत हेस्तिंगूझाला
एके सभेस बोलावून नेलें, आणि आपण भि-
वया मोडीत, ओंठ चावीत, आणि कांहीं तरी
मनांत वास उत्पन्न झाला आहे असें दाखवी-
त तेथें गेला. तें पाहून कांहीं वेळपर्यंत को-
णी कांहींच बोलेनात. त्या सभेंतील लार्डे
एकमेकांकडे पाहूं लागले; आणि मनांत सम-
जले कीं, आज कांहीं तरी एथें घोर कर्म होतें ख-
रें. मग त्या ड्युकानें आपले हातावरचें वस्त्र
काढून दाखविलें तों सर्व हात धाडून जाऊन
कुरूप झालेला असा दिसला; तो दाखवून
अर्ले बोलिला कीं, जेन शोर आणि तिचेसे
ही याणीं कांहीं गौडबंगाल करून असा मा-
झा हात विरूप केला. त्यावर हेस्तिंगूझ
बोलिला, “जर त्यांचे हातोन असा अपराध
कडला असला, तर त्यांस शासन करावें हें
योग्य

योग्य." राज्य संरक्षक हैं ऐकून उच्च स्वरानें
 त्याणाला " तूं मला, जर घडला, असें उत्तर
 देतोस काय ? मी तुला सांगतो कीं त्याणीं
 मी मरावे अशी युक्ति केली आहे; आणि अ-
 रे लुब्धा । त्या अपराधांत तुझेंही अंग आहे."
 मग त्याणें दोन वेळ मेजावर हात आपटिले;
 इतक्यांत त्या खोलीत हत्यार बंद लोक येऊ
 न भरले. तेव्हां तो राज्य संरक्षक हेस्तिंग-
 झाला त्याणाला; " तूं सरकारचा गुन्हेगार
 त्याणून तुला धरितों." असें बोलोन त्याणें
 त्यास शिपायांचे हातीं दिलें. दैव वशात् ज-
 वळ एक धर्माध्यक्ष होता त्या जवळ हेस्तिं-
 गझानें आपले पातकांचा उच्चार केला;
 कारण संरक्षकानें शपथ घेतली कीं याचें
 डोकें तुटलेलें पाहिल्यापूर्वी मी अन्न घेणा-
 र नाहीं. मग त्यास कित्याचे देवळा पुढचे
 धाकटे शेतांत जलदीनें नेलें, आणि तेथें ए-
 क वाटेवर लांकूड पडलें होतें त्यावर त्या

चा शिरछेद केला.

त्या नंतर चतुर्थ एडुर्ड राजाची स्त्री जेनशोर होती त्पणून पूर्वी आंगीतलें, ती वर त्याणें वक्र दृष्टी केली. त्या बिचारे बायकोशीं त्याणें द्वेष करावा इतकी तिचे मध्यें कांहींच योग्यता नव्हती खरी, परंतु दुष्टास नाश कराय्यास निमित्त लागत नाहीं. त्याणें तिचे वर गौडबंगालाचा आरोप ठेविला, तो केवळ खोटा अशी सर्व लोकांची खातरी होती; त्पणून त्याचें कांहीं चालेना; पुढें वास्तवीक जें तिचे हातून पातक घडलें होतें तें बाहेर काढून त्याणें घात केला. तें वर्तमान असें. जेनशोर ही लांबर्ड गल्लींत राहाणारे एके सोनाराची बायको. ती त्याला सोडून एडुर्डशीं संयुक्त झाली आणि त्याचे कुत्सित दरबारांत पतिव्रता स्त्रीची योग्यता पावली. जी मुळची हलकी असून, कांहीं दिवस पर्यंत चट्टन दरबारांतली संपत्ति भोगीत होती, ती पुनः पूर्वीची

(२८५)

पूर्वाञ्ची नीच पदवी पावली ही गोष्ट पाहून
लोकांस फारवाईट वाटलें नसेल, असा तर्क दिस-
तो. असा तिजवर जन मसिद्ध आरोप ठेवि-
ला, तो तिचानें खोटा झणवेना; मग तिणें
• आपले प्रातकांच्या उच्चार केल्या; तेव्हां तिला
अशी आज्ञा केली कीं, उघड्या पायीं शहर
भर फिरावें; आणि सेंटपालाचें देउळांत
जाऊन प्रायश्चित्त करावें; तसें तिणें हजारों
लोक पहात असतां पांढरें कापड नेसून हा-
तांत मेणवात घेऊन केलें. हें वर्तमान घड-
ल्यावर ती सुमारें चाळीस वर्षे होती; आ-
णि शेवटीं फार दारिद्र्यदुःख अनुभवून मे-
ली.

मग राज्य मिळण्याविषयीं उघड उ-
द्योग केला असतां साधेल असें समजून
राज्य संरक्षकानें चोरून होतें तें सोडिलें;
आणि त्या पूर्वीं राजपुत्रांवर जी बाहेरून त-
रीं ममता करित होता तीही करीनासा झाली.

ला. गुणवंत आणि मतापी असा बकिंग-
गमाच्या ड्युक त्या मुलांचे पक्षाचा होता,
त्यास त्याणें लांच आणि वचनें देऊन पूर्वी-
च आपले स्वाधीन करून ठेविला होता.

मग त्या संरक्षकानें सेंटपालाचे देवळा-
जवळ गांवचे लोकांची आपली सर्व बुद्धी
खर्चून खुशामत केली; तेव्हां लोक कांहीं
बोलेनात. तें संमतीचें लक्षण असें करू-
न, त्याचे सेवक बोलिले; "राजा रिचर्ड श-
तायुषी होऊ." मग लागलाच आल्डर्मा-
न आणि मेयर याणीं त्यास मुकुट आ-
णून दिला; तो त्याणें कांहींसा अनमान क-
रून धारण केला.

(२८७)

प्रकरण २१

तृतीय रिचर्डे राजाची कथा

सन १४८३ पासून १४८५ पर्यंत

प्रथम एक दुष्कर्म घडलें, त्याणजे पुढें दुसरींही होत जातात. या कारणांमुळे राजा रिचर्डानें सिंहासनारूढ होतांच, कित्या-
वरचे अमलदारास कुकूम केला कीं, पूर्वील राजाचे दोन पोरान्स ठार मारून टाक; परंतु
धीट गृहस्थ, (जाचें नांव ब्राकेन्बरी)
तो दुष्ट राजाची मर्जी सिद्धीस नेण्यास आ-
पण हेतु झाला नाहीं. त्याणें नम्रतेनें उक्त-
र पाठविलें कीं, अज्ञान मुलांचे रक्तांत आ-
पले हात कसे भिजवावे, हें मला कळत
नाहीं. त्याणें जरी नाहीं खंडलें, तरी राजा-

स

स तें काम कराया औगा दुसरा पुरुष मिळ्या-
यास बहुत दिवस लागले नाही. सरजेम्-
स टिरल स्थणून होता, त्याणें तें काम स्वी-
कारिलें; तेव्हां ब्राकेन्बरीस एक रात्र प-
र्यंत किल्याचा चाव्या त्या जवळ चाव्या अ-
सा राजानें हुकुम केला. टिरेलानें आपले
बरोबर तीन पुरुष घेतले, त्यांचीं नावें, स्ले-
टर, डैटन, आणि फारेष्ट. त्यांस बरोबर
घेऊन तीं मुलें जेथें होतीं त्या खोली जवळ
तो गेला; आणि आपण बाहेर राहून त्याणें
बरोबरचांस सांगितलें कीं, आंत जाऊन तु-
म्ही आपलें काम बजावा. ते आंत गेले ते-
व्हां त्याणीं त्या मुलांस गाढ झोंप लागली
आहे असें पाहिलें. मग उंशा होत्या त्याही
करून प्राण कोडून त्यांस मारिलें; आणि
त्यांचीं उघडीं शरीरें टिरला जवळ नेलीं.
त्याणें तीं जिन्याचे खालचे आंगास बरद
गड घाडून पुरलीं.

या रीतीने आपली सत्ता दृढ कराया-
 करितां रिचर्ड राजाचे प्रयत्न झालिले अ-
 सतां, जाणें त्यास राज्य प्राप्त व्हायास साहि-
 त्य केलें होतें, असा जो बकिंगमाचा इयु-
 क, त्यापें, जस झालेली कांहीं जमीन आ-
 पल्या करितां मागीतली; ती राजानें दिली
 नाहीं त्यणून, तो राजाशीं बिघडला. मग
 तो वेल्स प्रांतांत पुष्कळ फौज जमवून
 त्वरेनें ग्लोसेस्टर राजवळ आला; तेथून
 सेवर्न नदी उतरून जावें असा त्याचा बेत
 होता. त्या वेळेस नदीस असा पूर आला हो-
 ता कीं, दोनही बाजूंची जमीन बुडून जाऊन
 कांहीं डोंगराचे शिखरास पाणी लागलें होतें;
 त्यणून बकिंगमाचे लोकांस पलीकडे जा-
 तां येईना, आणि होते तेथें सामान मिळेना,
 अशी दुर्दशा झाली. त्याणीं तें सर्व सोसू-
 न तेथेंच राहावें त्यणून इयुकानें यत्न
 केला; परंतु ते राहीनात; आणि चडकडे
 पसरून

पसरून मागे गेले. तसे संकटांत, ड्युक
 कांहींसा विचार करून एक बानिस्तर नामें
 पुरुष होता त्याचे घरीं जाऊन राहिला. तो पू-
 र्वीं त्याचे चाकरीस होता, आणि त्याचे कुटुं-
 बाचे त्यावर बहुत उपकार झाले होते परंतु
 त्याचे ड्युकाचें डोकें आणावें त्पणजे मोठें
 इनाम मिळेल, असा हा लोभ त्याचानें जिकवे-
 ना; तेव्हां त्याणें श्राप प्रांताचे शेरीफास
 जाऊन तें वर्तमान सांगितलें, त्याणें त्या भि-
 काऱ्याचें सोंग घेतलेल्या ड्युकास धरून
 सात्सूबेरीस नेलें; तेथें त्याची चौकशी हो-
 ऊन शासन ठरून त्याचा शिरछेद केला.
 पुढें अशी बातमी आली कीं, रिचमंडाचा
 अर्ल इंग्लंडांत येऊन राज्य आपण घ्या-
 या करितां तयारी करितो आहे. तो कोठून
 येऊन हल्ला करील हें रिचर्ड राजास कळे-
 ना; त्पणून तो राज्याचे मध्यभागीं नार्ति-
 गमांत जाऊन राहिला; मनांत कीं शत्रू
 > कोठून

(२९१)

कोठून आला तरी त्याचें निवारण करितां
यावें.

कांहीं दिवसांनंतर जान आफगा-
ट याचे कन्ये कडील वंशाचा रिचमंडा-
चा अर्ले होता, तो राज्या करितां बरेवेडाक-
हू लागला. त्याशीं आणि चार्काचे सं-
स्थानाशीं वांकडें होतें, त्याणून तो राज्या-
तून बाहेर गेला होता; परंतु राजाचा लोक
फार कंटाळा करितात; हें पाहून तो बरोबर
सुमारें दोन हजार लोक घेऊन नार्मंडी
प्रांतांतले डार्लुअर गांवांतून निघाला;
आणि सहा दिवसांनीं वेलस् प्रांतांतले
मिल्फोर्ड गावांस येऊन पोचला; तोंप-
र्यंत कांहीं प्रतिबंध झाला नाही. तो आला
ही गोष्ट कळतांच रिचर्ड, जामध्ये शौर्य
आणि धीटपणा हे मात्र गुण होते, त्याणें
असा निश्चय केला कीं, शत्रूंशीं जाऊन
एकाएकी लढाई करावी. 'इकडे रिचमंड-

डास

(२१२)


डास, सरदामस बौचियर, सरवा-
ल्टर हंग्फोर्ड आणि दुसरे किति एक
येऊन मिळाले, मगतो सुमारे सहा हजार
फौज येऊन पुढे झाला. थोडेच दिवशीं दो-
नही सैन्ये येऊन बासूवर्थ फीलडाज-
वळ पोचलीं. त्या दोघांची लढाई झाली;
तींत रिचर्ड मेलाला. आणि रिचमंडास
ससम हेनरी असें नाव ठेवून राजी केला. रा-
ज्यांत सुमारे चाळीस वर्षे पर्वत आंतून ब-
रकशा लागोन जीं मैदानें रक्षानें भरत अ-
सत, त्याची अशी समाप्ति झाली.

(२९३)

प्रकरण २२

सप्तम हेनरी राजाची कथा.

सन १४८५ पासून १५०९ पर्यंत.



हेनरी राजा सिंहासनावर बसतांच प्रथम त्याणें इलिझाबेथ राणीशी लग्न केलें. ही इलिझाबेथ चतुर्थ एड्रुड राजाची कन्या; त्याणें तिशीं लग्न करून यार्क आणि लांकास्तर या दोन संस्थानां मधील वैर मिटवून ऐक्य केलें. पुढें कधीं त्या दोन संस्थानांत वैमनस्य पडलें नाहीं.

पूर्वजांचे ख्याली खुशाली करितांपै-
सा खर्च होऊन दारिद्र्य प्राप्त झाल्यामुळे
त्यांस इतकीं संकटे प्राप्त झालीं, ही गोष्ट
हेनरी

हेनरी राजाचे मनांत येऊन त्याची खातरी झाली कीं, पुष्कळ द्रव्य संपादन केलें, तरच आपलें दैव आपणास अनुकूल होईल. त्याणून शत्रूंची जी संपत्ति जप्त होऊन त्यास मिळेल, ती तो मोठ्या विचारानें खर्च करी.

इलिझाबेथ आणि तो या दोघांचें लग्न झाल्यानंतर, लागलीच त्याणें जाहीर खबर लाविली कीं, जांची इच्छा असेल त्यास मी क्षमा करितों; परंतु त्या वेळेस आंतले आंत खुरस लागल्या मुळें लोक असे वेपवा झाले होते कीं, कोणत्या अमलदाराचे हातून त्यांच्या बंदोबस्त होत नसे, किंवा कोणत्या राजाचानें मनोरंजन होत नसे. त्याणून पुढें असें झालें कीं, एक बंड मोडलें त्याणजे लागलेंच दुसरें झालें.

आक्सफर्ड शहरांत रिचर्ड सैमन त्याणून एक धर्मपक्षी रहात होता; तो किंचित धूर्त होता, परंतु त्याच्या मध्यें दांडगेपणा फार

(२१५)

फार असे. त्याणें लांबर्ट सिम्नेल लघून
एके रोटीवाल्याचा मुलगा होता; त्यास क्लारेन्साचे ड्युकाचा मुलगा जो धार्विका-
चा अर्ले त्याचें सोंग घ्यायाची युक्ति शि-
कवून तयार केलें; जा क्लारेन्सास दारू
चे पिंपांस बुडवून मारिला अशी मागें गो-
ष्ट सांगीतली. परंतु तो तोतया सर्व लोकांचे
लागलाच दृष्टीस पडला असतां कधीण, ल-
घून प्रथम अयर्लंडांत त्याणें तें सोंग
घ्यावें असा विचार केला.

मग त्या सिम्नेलास लार्डलोवेल,
आणि विरुद्ध पक्षाचे दुसरे किति एक ला-
र्ड येऊन मिळाले; आणि या रूपानें त्याणें
इंग्लंडास जायाचें योजिलें. मग तो प्र-
थम लांका प्रांतास गेला; आणि तेथून पु-
ढें यार्क प्रांतास आलिला. त्याचा मनांत
असें होतें कीं, वाटेनें गांवो गांवचे लोक येऊ-
न आपल्यास सहाय होतील; परंतु अशी

आशा

(२१६)

आज्ञा करून तो फसला गेला. तो असाकीं,
त्याजवळ जर्मन आणि ऐरिश फौज हो-
ती तिशीं जाऊन आपण मिळावें हें लोकां-
स ठीक वाटेना; आणि राजाचे सुनीतीचा
त्यांस धाक होता; या दोन कारणांमुळे ते
स्वस्थ राहिले; आणि जितकें त्यांचे हातो-
न झालें, तितकें त्याणीं राजाचे पक्षास सा-
हित्य केलें. म्हणून त्या तोतयाचे सैन्याचा
सरदारपणा जाचे जवळ होता, असा जो
राजाशीं विरुद्ध लिंकनाचा अर्ल, त्याणें
तत्क्षणींच युद्ध केल्या वांचून उपाय नाही,
असें पाहून तें करायाचा निश्चय केला. म-
ग उभयपक्षांचीं सैन्यें नातिंगम मांतांत
स्तोक शहरांत भिडलीं; आणि लढाई सु-
रू झाली. तीं दोन सैन्यें समान नसतां त्या
मध्ये लढाई मोठी निकराची झाली, आणि
लोक फार पडले. परंतु शेवटीं राजाचा वि-
जय झाला. लॉर्ड लिंकन त्या लढाईत प-

डला

(२९७)

डला; आणि लार्ड लोबेलाची दशा का-
य झाली ते किंही समजले नाही; त्या वस्तू
न असा तर्क करितात, कीं त्याचीही गति
तीच झाली असेल. सिम्नेल आणि त्या-
चा गुरु सैमन यांस धरून बंदीस घात-
ले. त्या लार्डचे चार हजार लोक पडले. सै-
मन धर्मपक्षी होता त्याणून त्याची चौक-
शी न्यायागारांत होईना. त्यास तुसतें कै-
देत मात्र ठेविलें. सिम्नेलापासून रा-
जास कांहीं भय किंवा शंका व्हायाचें का-
रणच नव्हतें; त्याणून त्यास राजानें क्षमा
केली; आणि आपले स्वयंपाक खान्यांत हलकें
काम सांगितले. पुढें त्याजबळ ससाणें
बाळगायाचें काम झालें. अशी हलके
स्थितींत तो मृत्यु पावला.

मग यार्क प्रांतांत नवें एक बंड उत्प-
न्न झालें. तें असें प्रजांवर कर बसवा-
या विषयीं कितें एक लोकांसं मुखत्यार

करून

(२९८)

करून नेमिले होते; त्यांचें लोक ऐकेनात;
त्यणून नर्थवर्ले डाव्या लोकांची आ-
ज्ञा सिद्धीस न्यायाविषयीं प्रयत्न करूं ला-
गला. परंतु तो मसलत सांगून आपणा-
स दुःखें देववितो असें समजून, लोकांनीं
धट्टाईस घेऊन त्याचे घरावर हल्ला केला;
आणि त्याच्या प्राण घेतला. इतकें करूनही
ते उगे राहिले नाहींत; पुढें त्याणें एक नीच
कुळांतला जान आर्चेबर त्थणून लबाड
पुरुष होता, त्याचे बुद्धीस लागून सरजा-
न एग्रिमंट त्थणून एक होता, त्यास आ-
पला सरदार केला; आणि राजाशीं उघड
वेर कराया करितां सिद्ध झाले. राजानेंही
अविचारी मसलत समजतांच पुष्कळ
फौज जमवून ती सरेचे अर्लाचे स्वा-
धीन केली; त्या गृहस्थानें त्या बंडवाल्यां
च्या पराजय करून दंगा मोडून त्यांच्या मु-
ख्य आर्चेबर होता, त्यास धरून कैदे-

त ठेबिलें. थोडे दिवसांनीं त्याचा शिरछेद केला; परंतु ~~सिद्धीस~~ **जान आघिमांट, बर्ग-डीचे डूंचेसेचे** दरबारांत शरण जाऊन राहिला. असेच त्या वेळस जे इंग्लंडाचे राजाशीं वांकडे असत, ते तेथें जाऊन रहात.

ही कथा वाचणाराचे मनांत गोष्ट अशी बेत्ये कीं, **सिम्लेलाचें** बंड सिद्धीस गेलें नाहीं, तें पाहून तसा तोतयाचा उद्योग करावा असें कोणाचे मनांत आलें नसेल; परंतु ती **बर्गडीची डूंचेस** आपले पूर्वींचे उद्योग सिद्धीस गेलेनाहींत म्हणून संतापोन जा इंग्लंडाचे राज्याचा तिचानें नाश करवेना, त्यांत गडबड तरी करावी असा बेत करिती झाली. प्रथमतोणें जिकडे तिकडे बातमी पसरिली कीं,

• * • डूंचेस हें ड्युक शब्दाचें स्त्रीलिंगीरूप. बर्गडी मांत फ्रान्स देशाचे दक्षिणभागीं आहे.

यार्काचा

यार्काचा धाकटा इयुक, जास क्रिस्त्या-
त मारिलें असें खणतात. ~~ये~~ हा मृून जी-
वंत आहे. ती बातमी मोठ्या आशेनें लो-
क खरी मानितात असें पाहून, तिणें ए-
क मुलगा मिळविला. त्यास त्या इयुका-
चें नाव ठेविलें, आणि त्याचें रूप दिलें.

इयुकाचें नाव आस्वेक किंवा चार्बे-
क होतें. मुलगा मेळविला होता तो च-
तुर्थ एडुर्ड राजाचे वेळेस एक क्रिस्ति-
यन इस्त्राइल झालेला इंग्लंडांत येऊ-
न राहिला होता त्याचा मुलगा. त्याचें ना-
व पीटर, परंतु त्या नावाचा अपभ्रंश हो-
ऊन त्यास पिटर्किन किंवा पार्किन अ-
सें खणत असत. तें पोर आपले कामाचे
अतिशय उपयोगी पडेल असें त्या डुचे-
सेला वाटलें; आणि तो मुलगा चपळ
होता म्हणून तिणें यार्काचे इयुकाचें
मोंग घ्याया विषयीं जो उपदेश केला तो.

सर्व

सर्व त्याणें लागलाच शिकून मनांत दृढ धरून ठेविल्या. सारांश, त्याचें सुंदर शरीर, दरबारी वेष, प्रौढ व्यवहार, आणि मनोरंजक भाषण, हें पाहून सर्व लोक मोहित झाले. जांस ती खचित लबाडी असं समजलें होतें ते मात्र नाही.

दुग्लिशांस बंड करायाची मोठी हौस. खणून त्याणीं त्या बडबडीवर विश्वास ठेविला; आणि दुसरें असें झालें कीं, त्यांचा असंतोष आणि भोळेपणा यांहीं करून जा गोष्टीचा प्रारंभ झाला होता, ती त्या मुलाचें चातुर्य, भाषण, आणि सौंदर्य, यांहीं सिद्धीस नेली.

पकिनाचे पक्षाचा अभिमान इंग्लंडांतही कितें एक गृहस्थांस पडला, त्यांत लार्ड फिझवाल्टर, सर सेमन मांतफोर्ड, सर टामस थ्वेट्स, आणि सर राबर्ट क्लिफोर्ड हे होते. परंतु

तु या सर्वांत मोठा वजनदार आणि निवारण
 ढाचाच्या कठीण, असा ~~सुद्धा~~ विलिय-
 म स्तान्ली, लॉर्ड चेंबर्लिन हा होता.
 हा गृहस्थ, जाणें राजा हेनरीस राज्यमि-
 ढाचा विषयीं साहित्य केलें असा जो प्र-
 सिद्ध लॉर्ड स्तान्ली, त्याचा भाऊ. त्या-
 चा त्या गौरीवर विश्वास बसला असो,
 किंवा त्याचे मनांत लोभाची कल्पना अ-
 सो; या दोहोंतून एक लक्ष्यानें त्याणें राजा-
 शीं उघड द्वेष आरंभिला. मग इंग्लंडां-
 तले आणि फ्रांस देशाचे बंडवाले या
 मध्ये कागदपत्र होऊन ठराव होऊं लागले.

असे चहूंकडे राजाचे नाशा विषयीं
 वेत चालिले असतां, राजा हेनरीनें श-
 व्हाचे मसलतीची शौकशी राखिली हो-
 ती. राज्याविषयीं स्पर्धा करणारे त्यासु-

* राजाची घरगुती बहिवाट पहानारे अमात्या-
 तलें हें एक पद आहे.

त्याचें